



## एक नजर में

स्विफ्ट कार से 60 किलो डोडाचूरा जब, पंजाब-हरियाणा के दो तस्कर गिरफ्तार



मंदसौर। पुलिस मुख्यालय द्वारा चलाए जा रहे अवैध मादक पदार्थों के विरुद्ध अभियान के तहत शाममाह पुलिस ने बड़ी कार्रवाई करते हुए 60 किलोग्राम अवैध डोडाचूरा जब्त कर पंजाब और हरियाणा के दो तस्करों को गिरफ्तार किया है। पुलिस अधीक्षक विनोद कुमार मीणा के निदेशन में थाना प्रभारी उपनिरीक्षक कपिल सोराड़ी के नेतृत्व में पुलिस टीम को मुखबिर से सूचना मिली थी कि एक स्फेद रंग की स्विफ्ट डिजायन कार में अवैध मादक पदार्थ लेकर दो व्यक्ति पंजाब की ओर जा रहे हैं। सूचना पर पुलिस ने ग्राम सकरियाखेड़ी स्थित 8 लाइन अंडरब्रिज के पास वाहन चेकिंग की और संदिग्ध कार को रोककर तलाशी ली। तलाशी के दौरान कार से 60 किलोग्राम डोडाचूरा बरामद हुआ। पुलिस ने आरोपी कूलविंदर सिंह (45) निवासी पटियाला, पंजाब तथा जोगा सिंह (56) निवासी कैथल, हरियाणा को गिरफ्तार कर उनके विरुद्ध एनडीपीए एक्ट की धारा 8/15 के तहत प्रकरण दर्ज किया है। पुलिस ने आरोपियों के कब्जे से लगभग 1.20 लाख रुपये मूल्य का डोडाचूरा तथा करीब 8 लाख रुपये कीमत की स्विफ्ट डिजायन कार जब्त की है। पुलिस आरोपियों से मादक पदार्थ के स्रोत एवं तस्करों नेटवर्क के संबंध में पूछताछ कर रही है। इस कार्रवाई में उपनिरीक्षक कपिल सोराड़ी, सहायक उपनिरीक्षक शारदा प्रसाद तिवारी तथा आरक्षक प्रेम कुमार, धर्मेश बैरागी, विशाल सिंह, हीरालाल एवं मोकम सिंह की सरहनीय भूमिका रही।



मंदसौर। अपर कलेक्टर एकता जायसवाल की अध्यक्षता में सोमवार को सुशासन भवन स्थित सभागृह में साप्ताहिक अंतर विभागीय समीक्षा बैठक आयोजित की गई। बैठक में विभिन्न विभागों की योजनाओं एवं कार्यों की प्रगति की समीक्षा की गई तथा आवश्यक दिशा-निर्देश दिए गए। अपर कलेक्टर श्रीमती जायसवाल ने निर्देश दिए कि समग्र आईडी से संबंधित कार्यों के लिए विशेष शिविर लगातार आयोजित किए जाएं तथा उनकी प्रतिदिन समीक्षा की जाए। शिविरों में नवीन समग्र निर्माण एवं ई-केवाईसी के कार्य प्राथमिकता से पूर्ण किए जाएं। उन्होंने जिला शिक्षा अधिकारी को निर्देशित किया कि स्कूलों में मरम्मत कार्य समय-समय में पूर्ण कर प्रमाण-पत्र प्रस्तुत करें। साथ ही छात्रावास, आंगनबाड़ी भवन एवं अन्य शासकीय भवनों के मरम्मत कार्य भी वर्षाकाल से पूर्व पूर्ण किए जाएं। बैठक में बताया गया कि जिले में 12 जून से 18 जून 2026 तक जन कल्याण शिविर आयोजित किए जाएंगे। इन शिविरों के माध्यम से हिराग्राही मूलक योजनाओं से वंचित पात्र व्यक्तियों को योजनाओं का लाभ प्रदान किया जाएगा। अपर कलेक्टर ने निर्देश दिए कि भूमि आवंटन के बिना कोई भी विभाग निर्माण कार्य प्रारंभ न करे। पेयजल आपूर्ति, जल गुणवत्ता परीक्षण तथा पानी की चोरी से संबंधित शिकायतों के निराकरण के लिए नगरीय निकायों के मुख्य नगर पालिका अधिकारियों को आवश्यक कार्रवाई करने के निर्देश दिए गए। इसके अलावा संबल योजना के पंजीयन एवं अनुग्रह सहायता राशि से संबंधित लिंबित प्रकरणों का त्वरित निराकरण सुनिश्चित करने के लिए भी अधिकारियों को निर्देशित किया गया।

## नीमच

### एक नजर में

दो साल पुरानी सड़क दुर्घटना पर उठे सवाल बेटे ने मांगी उच्च स्तरीय पुनः जांच



नीमच। जिले के रतनगढ़ थाना क्षेत्र में करीब दो वर्ष पूर्व हुई एक कथित सड़क दुर्घटना में हुई मौत का मामला एक बार फिर सवाल के घेरे में आ गया है। मौत के पुत्र ने घटना को संदिग्ध बताते हुए मानव अधिकार आयोग और पुलिस अधीक्षक से निष्पक्ष उच्च स्तरीय पुनः जांच की मांग की है। राजस्थान के भीलवाड़ा जिले के शकूरगढ़ निवासी रामरतन रेगर ने अपने आवेदन में कहा है कि उनके पिता स्वर्गीय भेरुलाल रेगर की मौत को सड़क दुर्घटना बताया गया था, लेकिन घटना से जुड़े कई तथ्य इस संस्करण पर संदेह पैदा करते हैं। उन्होंने आरोप लगाया कि शव पर मिले चोटों के निशान और घटकलकम का विवरण एक-दूसरे से मेल नहीं खाते। आवेदन के अनुसार दुर्घटना में वाहन के नीचे दबने से मृत्यु होने की बात कही गई थी, लेकिन शव पर वैसी गंभीर और व्यापक चोटें नहीं पाई गईं, जैसी सामान्यतः ऐसे मामले में देखी जाती हैं। इसके अलावा, जिस पिकअप वाहन से दुर्घटना होना बताया गया है, उसमें भी अपेक्षित गंभीर क्षति नहीं दिखी, जिससे मामले को परिस्थितियों पर और अधिक संदेह उत्पन्न हो गया है। रामरतन रेगर ने मांग की है कि पूरे मामले की पुनः जांच की जाए, जिसमें घटनास्थल का दोबारा परीक्षण, वाहन की तकनीकी जांच, पोस्टमार्टम रिपोर्ट की विशेषज्ञ समीक्षा तथा तकलीफें जांच अधिकारियों के बयान पुनः दर्ज किए जाएं। उन्होंने यह भी आग्रह किया है कि यदि जांच में किसी प्रकार की लापरवाही, तथ्यों को छिपाने या साजिश की पुष्टि होती है तो संबंधित अधिकारियों के खिलाफ सख्त वैधानिक कार्रवाई की जाए। मौत के पुत्र का कहना है कि निष्पक्ष जांच ही उनके पिता की मृत्यु की वास्तविक परिस्थितियों को सामने ला सकती है और उन्हें न्याय दिला सकती है।

आईसीएआई नीमच ब्रांच द्वारा रवतदान शिविर आज नीमच। सामाजिक सरोकारों के प्रति अपनी प्रतिबद्धता को आगे बढ़ाते हुए आईसीएआई नीमच ब्रांच द्वारा 9 जून 2026 को रवतदान शिविर का आयोजन किया जाएगा। यह शिविर प्रातः 9 बजे से आईसीएआई नीमच शाखा, एलआईसी कार्यालय के समीप, विकास नगर, नीमच में आयोजित होगा। शाखा के सचिव सीए भावेश सिंघल ने बताया कि रवतदान मानवता की सेवा का सर्वोत्तम माध्यम है तथा एक युनिट रवत कई लोगों के जीवन को बचाने में सहायक सिद्ध हो सकता है। उन्होंने सभी सीए सदस्यों, सीए विद्यार्थियों एवं आमजन से अधिक से अधिक संख्या में उपस्थित होकर रवतदान करने एवं जनहितकारी अभियान को सफल बनाने का आह्वान किया है।

## नागदेवता की बावड़ी हेतु आज से प्रतिदिन होगा श्रमदान

जल गंगा संवर्धन अभियान के अंतर्गत बावड़ी उत्सव को लेकर बैठक संपन्न

सुधीर शर्मा मंदसौर। जल संरक्षण और प्राचीन जल स्रोतों के पुनर्जीवन के उद्देश्य से संचालित जल गंगा संवर्धन अभियान के तृतीय चरण के अंतर्गत नागदेवता की ऐतिहासिक बावड़ी के संरक्षण, स्वच्छता एवं सौंदर्यीकरण को लेकर सामाजिक कार्यकर्ताओं को लेकर महत्वपूर्ण बैठक आयोजित की गई। बैठक जन अभियान परिषद की जिला समन्वयक तुषि बैरागी के निदेशन में 5 जून से 30 जून तक आयोजित किए जा रहे बावड़ी उत्सव के तहत संपन्न हुई।



बैठक में विस्तृत चर्चा के बाद यह निर्णय लिया गया कि 9 जून से प्रतिदिन प्रातः 8 बजे से 9 बजे तक नागदेवता की बावड़ी पर नियमित श्रमदान किया जाएगा। इस दौरान सामाजिक कार्यकर्ता, वार्डवासी, युवाजन एवं मातृशक्ति मिलकर बावड़ी को सफाई, गाद निकालने, आसपास के क्षेत्र की स्वच्छता तथा सौंदर्यीकरण के कार्यों में सहयोग करेंगे। बैठक में वक्ताओं ने कहा कि नागदेवता की बावड़ी केवल एक जल स्रोत नहीं बल्कि मंदसौर की ऐतिहासिक और सांस्कृतिक धरोहर है। वर्षों पूर्व नगर में जल संकट की स्थिति बनने पर इसी बावड़ी से पानी उपलब्ध कराकर

## 60 रुपये के उधार को लेकर विवाद, दंपति से मारपीट, तीन आरोपियों पर मामला दर्ज

पिपलियामण्डी। नारायणगढ़ थाना क्षेत्र के ग्राम चौथखेड़ी में महज 60 रुपये के उधार को लेकर हुए विवाद ने हिंसक रूप ले लिया। किराना दुकान के बकाया रुपये मांगने पहुंचे दो भाइयों और उनके एक रिश्तेदार पर एक दंपति के साथ मारपीट, गाली-गलौज और जान से मारने की धमकी दी। पुलिस ने केस दर्ज किया।

दुकान से घरेलू सामान खरीदा था। उस समय उनके पास पूरे पैसे नहीं होने के कारण 60 रुपये बाकी रह गए थे। बीती शाम लगभग 8.30 बजे दुकान संचालक प्रेमबाई डबो और उसका भाई भगत डबो बकाया राशि लेने उनके घर पहुंचे। मुकेश के अनुसार उस समय उनके पास रुपये नहीं थे, इसलिए उन्होंने अगले दिन भुगतान करने की बात कही। इसी बात पर दोनों आरोपी नाराज हो गए और क्रोधित रूप से गालियां देने लगे। विरोध करने पर भगत डबो ने लाठी से हमला कर मुकेश के सिर और

दोनों पैरों पर वार किए, जिससे वह घायल हो गया। घटना के दौरान मुकेश की पत्नी बीच-बचाव करने पहुंची तो आरोप है कि प्रेमबाई डबो ने पत्थर फेंककर उसे घायल कर दिया। इसी बीच आरोपियों का एक रिश्तेदार भी मौके पर पहुंच गया और उसने भी गाली-गलौज की। फरियादी के अनुसार तीनों आरोपियों ने बकाया राशि नहीं देने पर जान से खत्म करने की धमकी भी दी। मारपीट में घायल मुकेश को उपचार के लिए जिला अस्पताल मंदसौर में भर्ती कराया गया।

## चार्ज रजिस्टर एवं ग्राम-नगर रजिस्टर संधारण कार्य जारी

जनगणना की तैयारियों को लेकर जिले में अभिलेख अद्यतन करने की प्रक्रिया प्रारंभ

मंदसौर। जिला जनगणना अधिकारी श्रीमती एकता जायसवाल द्वारा जानकारी बताई गई कि आगामी जनगणना की तैयारियों के अंतर्गत जिले में चार्ज रजिस्टर एवं ग्राम-नगर रजिस्टर के संधारण का कार्य किया जा रहा है। उन्होंने बताया कि चार्ज अधिकारियों द्वारा अपने-अपने

क्षेत्रों के ग्राम, नगर, वार्ड एवं प्रगणक ब्लॉकों से संबंधित जानकारी का संकलन एवं सत्यापन किया जा रहा है। इस दौरान क्षेत्रीय अभिलेखों को अद्यतन करने के साथ-साथ आवश्यक संशोधन भी किए जा रहे हैं। जनगणना प्रशिक्षण नोडल श्री सत्येंद्र राठौर ने बताया कि यह कार्य जनगणना अभिलेखों को सुदृढरहित एवं अद्यतन बनाने के उद्देश्य से किया जा रहा है, जिससे आगामी जनगणना का कार्य व्यवस्थित एवं सुचारु रूप से संपादित किया जा सके।

## एक नजर महा-जनसंपर्क अभियान के तहत सांसद गुप्ता एवं राज्यसभा सांसद गुर्जर ने विभिन्न मंडलों में किया जनसंपर्क

### केंद्र सरकार की उपलब्धियों को जन-जन तक पहुंचाने का किया आह्वान

मंदसौर। भारतीय जनता पार्टी प्रदेश अध्यक्ष हेमंत खण्डेलवाल, भाजपा प्रभारी सुरेश आर्य, जिला भाजपा संगठन प्रभारी दीपक सकलेचा के मार्गदर्शन एवं भाजपा जिलाध्यक्ष राजेश दीक्षित के नेत्रत्व में सम्पूर्ण मंदसौर जिले के विभिन्न भाजपा संगठनात्मक मण्डलों एवं शक्ति केंद्रों पर प्रधानमंत्री नरेन्द्र मोदी जी के 12 वर्षीय सेवा एवं समर्पण को समर्पित कार्यकाल को लेकर विभिन्न रचनात्मक एवं संगठनात्मक कार्य चल रहे हैं। इसी क्रम में महा-जनसंपर्क



अभियान अंतर्गत लोकसभा सांसद सुधीर गुप्ता एवं राज्यसभा सांसद बंशीलाल गुर्जर ने जिले के विभिन्न मंडलों एवं शक्ति केंद्रों में संगठनात्मक प्रवास पर पहुंचे और कार्यकर्ताओं एवं आमजन से संवाद किया, एक पेड़ मां के

अभियान हेतु भाजपा जिला महामंत्री शिवराजसिंह राणा, भाजपा जिला उपाध्यक्षगण जीवन शर्मा, सुनिल जैन, जितेंद्रसिंह चौहान, गौरव अग्रवाल एवं भाजपा जिला मंत्री रामसिंह चौहान प्रभारी बनाये गये हैं। प्रवास के द्वितीय दिवस सांसद सुधीर गुप्ता ने सीतात्मक ग्रामीण मंडल के काचरिया-चिकला पंचायत एवं खेताखेड़ी, बसई मंडल के बसई एवं कुरावन, मेलखेड़ी मंडल के लसुडिया तथा खेताखेड़ी मंडल के बालोदा एवं बरखेड़ी गंगासा शक्ति केंद्रों का दौरा किया।

## फोरलेन परियोजना पर नया विवाद

200 साल पुराने माधोपुरी बालाजी मंदिर को लेकर बड़ा जनआक्रोश

नीमच। शहर में निर्माणाधीन सिटी फोरलेन परियोजना अब धार्मिक आस्था और विकास के बीच टकराव का विषय बनती जा रही है। महू रोड स्थित करीब 200 वर्ष पुराने श्री माधोपुरी बालाजी मंदिर को संभावित क्षति की आशंका के बीच सर्व हिन्दू समाज ने मोर्चा खोलते हुए राष्ट्रपति के नाम ज्ञापन सौंपा है।



परिसर का बड़ा हिस्सा प्रभावित होने की आशंका है। यह मंदिर केवल धार्मिक स्थल नहीं बल्कि नीमच की सांस्कृतिक और आध्यात्मिक विरासत का प्रतीक है, जहां पीढ़ियों से श्रद्धालुओं की आस्था

## जेट-जैतानी पर मारपीट और जान से मारने की धमकी देने का आरोप

नीमच। जिले के जीरन थाना क्षेत्र के ग्राम अमावली जागीर की एक महिला ने अपने जेट और जैतानी पर मारपीट, गाली-गलौज तथा जान से मारने की धमकी देने के गंभीर आरोप लगाते हुए पुलिस अधीक्षक से न्याय की गुहार लगाई है। महिला ने मामले में निष्पक्ष जांच कर आरोपियों के खिलाफ सख्त कार्रवाई और परिवार की सुरक्षा सुनिश्चित करने की मांग की है।

पोड़िता गीता बाई मीणा ने पुलिस अधीक्षक को दिए आवेदन में बताया कि 5 जून को उनके जेट शोभाराम मीणा ने कैथित रूप से शाका के नशे में उनके साथ अश्लील व्यवहार और गाली-गलौज की। महिला का आरोप है कि

## एक नजर चुकन्दर उगाकर हरिशंकर राठौर ने कमाया 1.45 लाख का शुद्ध लाभ

### राष्ट्रीय कृषि विकास योजना से बदली नलखेड़ा के किसान की तकदीर

नीमच। 'परंपरागत खेती से हटकर नया करने का साहस किया तो मुनाफा भी कई गुना बढ़ गया।' यह कहना है मनासा विकासखंड के ग्राम नलखेड़ा के प्रगतिशील कृषक हरिशंकर राठौर का। राष्ट्रीय कृषि विकास योजना (ऋजूक्यू) के घटक 'ऋशुद्धशुद्धशुद्धशुद्ध' के तहत चुकन्दर की खेती अपनाकर हरिशंकर ने अथिन आय में चार गुना से अधिक वृद्धि दर्ज की है। पहले थी सीमित आय, अब मिला नया विकल्प- हरिशंकर बताते



हैं कि लाभान्वित होने से पूर्व वे 0.950 हेक्टेयर भूमि पर मूंग की खेती करते थे। 30 हजार रुपये की लागत से 8 किन्टल उपज होती थी, जिन्होंने 64,000 रुपये की कुल आय और शुद्ध लाभ मात्र 34,000 रुपये प्राप्त

तहत 22,800 रुपये का अनुदान प्राप्त कर चुकन्दर जैसी एक्सोटिक सब्जी की खेती का निर्णय लिया। विभाग द्वारा उन्हें उन्नत बीज, वैज्ञानिक विधि, ड्रिप सिंचाई एवं फसल प्रबंधन का प्रशिक्षण दिया गया। उत्पादन और आय में जबरदस्त बढ़ोतरी- परिणाम उत्साहजनक रहे। 0.950 हेक्टेयर में 285 किन्टल चुकन्दर का रिकॉर्ड उत्पादन हुआ। 95,000 रुपये की लागत से बाद भी कुल आय 2,40,000 रुपये प्राप्त हुई। इस प्रकार शुद्ध लाभ 1,45,000 रुपये हो गया, जो मूंग की खेती से होने वाले लाभ का चार गुना से अधिक है।

## कोचिंग की पार्किंग से बाइक चोरी, अज्ञात बदमाश के खिलाफ मामला दर्ज

पिपलियामण्डी। नगर में बाइक चोरी की घटनाएं लगातार बढ़ रही हैं। ताजा मामले में कोचिंग की पार्किंग में खड़ी एक मोटरसाइकिल अज्ञात बदमाश चोरी कर ले गया। पुलिस ने फरियादी की रिपोर्ट पर अज्ञात आरोपी के खिलाफ प्रकरण दर्ज कर जांच शुरू कर दी है। पुलिस से प्राप्त जानकारी के अनुसार ग्राम गुडभेली बड़ी निवासी कमलेश पाटीदार (46) ने थाना पिपलिया मंडी में रिपोर्ट दर्ज कराई कि उनका पुत्र गुलशन पाटीदार दोपहर करीब 1:45 बजे उनकी एचएफ डीलक्स मोटरसाइकिल (क्रमांक एएमपी-14 एनबी-88802) लेकर गुर्जर मार्केट स्थित माइन टू माइन कोचिंग पहुंचने गया था। गुलशन ने

करीब 2 बजे कोचिंग की पार्किंग में बाइक खड़ी की थी। जल्दबाजी में उसने वाहन का हैंडल लॉक भी नहीं किया और कोचिंग कक्षा में चला गया। शाम करीब 6 बजे कोचिंग समाप्त होने के बाद जब वह वापस पार्किंग में पहुंचा तो मोटरसाइकिल वहां नहीं मिली। उसने आसपास काफी तलाश की, लेकिन बाइक का कोई सुराग नहीं लगा। इसके बाद उसने घर पहुंचकर घटना की जानकारी अपने पिता कमलेश पाटीदार को दी। नफरियादी ने बताया कि चोरी हुई बाइक काफी खोजबीन के बाद भी पता नहीं चली। पुलिस ने अज्ञात चोर के खिलाफ चोरी का मामला दर्ज किया।

## श्रीजी पार्क में हुआ पौधारोपण

मंदसौर। कल श्रीजी पार्क कॉलोनी के उद्यान में क्षेत्र के नागरिकों के द्वारा वार्ड पार्षद गोवर्धन कुमावत व शहर थाना प्रभारी पुष्पेंद्र सिंह राठौर की गरिमामय उपस्थिति में पौधारोपण किया गया।



विश्व पर्यावरण दिवस के उपलक्ष्य में 5 जून से 21 जून तक नगर पालिका परिषद के द्वारा चलाए जा रहे विशेष पौधारोपण अभियान के अंतर्गत कॉलोनी वासीयों ने पौधारोपण किया इस अवसर पर क्षेत्र के समाजसेवी नूढ़ भाई आडवाणी, राजकुमार सिंहल, मनोज सांखला, विक्रम सम्राट सोनी, दिलीप जोशी, निर्मल

राका, अनिरुद्ध पालीवाल राजेंद्र कोठारी अर्पित डोसी पिंकेश जैन सुमित मित्तल सुरेश मण्डलीय सतीश नागर आशीष पालीवाल आदि ने पौधारोपण किया।